

# गोल्फ महोत्सव का समापन: गोल्फ प्लेयर हुए पुरस्कृत



जबलपुर।

गोल्फ फेडरेशन ऑफ इंडिया द्वारा 'भारत गोल्फ महोत्सव' का भव्य आयोजन देश भर में किया जा रहा है। जिसका शुभारंभ प्रधानमंत्री नरेंद्र मोदी के जन्मदिन पर हुआ था और इस गौरवपूर्ण यात्रा का समापन 12 जनवरी को राष्ट्र के प्रेरणास्रोत स्वामी विवेकानंद की जयंती पर होगा। इस दौरान पूरे देश में सौ महोत्सव आयोजित होंगे। गोल्फ महोत्सव के अंतिम दिन देश चुनिंदा गोल्फ प्लेयर ने मैदान पर उत्कृष्ट गोल्फ का प्रदर्शन किया। गोल्फ टूर्नामेंट में विजेता रहे लोकेश कुमार, प्रदीप रेड्डी, शहजाद खान, सोनू धारोलिया, कविता राणा, रविंदर कौर, राजेंद्र कुमार, अंकुर वशिष्ठ, राजीव पूरी को विभिन्न वर्ग में उत्कृष्ट प्रदर्शन पुरस्कार से गोल्फ फेडरेशन के जनरल सेक्रेट्री आर्यवीर आर्य, लेफ्टिनेंट जनरल पदम सिंह शेखावत, राजलक्ष्मी शेखावत, महापौर जगत बहादुर सिंह, श्रीमती यमनी सिंह एवं फिल्म अभिनेता रणवीर हुड्डा द्वारा सम्मानित किया गया।



गोल्फ महोत्सव में नागपुर विधायक और नागपुर गोल्फ एसोसिएशन के प्रेसिडेंट आशीष राव देशमुख विशेष आमंत्रण पर शहर आए। उन्होंने जबलपुर के गोल्फ प्लेयर से मिलकर ग्रीन खेल विकास हेतु हर संभव सहयोग करने की प्लानिंग की।



## दिल्ली धमाके के बाद जबलपुर पुलिस हाई अलर्ट

रेलवे स्टेशन, बस स्टैंड, होटल व सार्वजनिक स्थलों पर चला सघन जांच अभियान

हरिभूमि, जबलपुर।

दिल्ली के लाल किले के पास हुए बम धमाके के बाद जबलपुर पुलिस पूरी तरह अलर्ट मोड पर आ गई है। सुरक्षा एजेंसियों से मिले इनपुट के बाद पुलिस कप्तान सम्पत उपाध्याय के निर्देश पर शहरभर में सघन चेकिंग अभियान चलाया गया। पुलिस टीमों ने रेलवे स्टेशन, बस स्टैंड, होटल, लॉज और प्रमुख बाजारों में संदिग्ध व्यक्तियों की जांच की। वाहन चेकिंग अभियान के तहत शहर के मुख्य मार्गों पर आने-जाने वाली कारों और बसों की गहन तलाशी ली गई। डॉग स्क्वाड व बम डिस्पोजल टीम ने स्टेशन और बस स्टैंड परिसर में सच ऑपरेशन

चलाया। होटलों में ठहरने वाले यात्रियों के पहचान पत्रों की जांच की गई, वहीं भीड़भाड़ वाले इलाकों में अतिरिक्त पुलिस बल तैनात किया गया है। पुलिस ने नागरिकों से अपील की है कि किसी भी संदिग्ध वस्तु या व्यक्ति की सूचना तुरंत कंट्रोल रूम को दें।

### सुरक्षा के पुख्ता इंतजाम-

पुलिस कप्तान सम्पत उपाध्याय ने कहा दिल्ली धमाके के बाद जबलपुर में भी सुरक्षा के पुख्ता इंतजाम किए गए हैं। सभी थाना प्रभारियों को सतर्क रहने और हर संदिग्ध गतिविधि पर पैनी नजर रखने के निर्देश दिए गए हैं।

## प्रकरणों का निराकरण प्राथमिकता से करें : कलेक्टर

जबलपुर। कलेक्टर राघवेंद्र सिंह की अध्यक्षता में ललित पत्रों की समीक्षा बैठक आयोजित की गई। इस दौरान नगर निगम कमिश्नर रामप्रकाश अहिरवार, सीईओ जिला पंचायत अमिषेक गहलोत, अपर कलेक्टर नाथूराम गोंड सहित सभी जिला अधिकारी मौजूद थे। फॉलोअप के अधिकारियों की वीसी के माध्यम से इस बैठक में जुड़े थे। कलेक्टर सिंह ने कहा कि शासन की प्राथमिकता से जुड़े विषयों से संबंधित प्रकरणों को संवेदनशीलता के साथ निराकरण करना है। बैठक में कलेक्टर सिंह ने धान व अन्य उपाजर्ज की तैयारियों के संबंध में विस्तार से चर्चा की। उन्होंने कहा कि उपाजर्ज कार्यों में लगने वाले सभी व्यक्तियों की ट्रेनिंग हो जाये। प्रत्येक ब्लॉक से 30-30 सहायता समूह की महिलाओं की ट्रेनिंग भी कराये। इसके साथ ही उन्होंने खाद्यान्न उठाव पर चर्चा करते हुए कहा कि आंगनवाड़ी व छात्रावासों में खाद्यान्न आपूर्ति समुचित रूप से हो। बैठक में निवांचक नामावली में विशेष गहन पुनरीक्षण के लिए गणना पत्रकों की उपलब्धता पर भी अनुभागवार चर्चा कर आवश्यक निर्देश दिये। बैठक में कलेक्टर सिंह ने उर्वरक से संबंधित विषयों पर चर्चा कर संबंधित अधिकारियों से कहा कि उर्वरक वितरण में आ रही बाधाओं को प्राथमिकता से दूर करें। बैठक में उन्होंने कहा कि 15 नवंबर को जनजातीय गौरव दिवस का राज्य स्तरीय कार्यक्रम गैरीसन ग्राउंड में प्रस्तावित है, जिसमें संभाग के सभी जिलों के लोग आर्योगे। इस गरिमामय कार्यक्रम को सफल बनाने के लिए सभी आवश्यक व्यवस्थाएं सुनिश्चित की जायें। विकास कार्यों के भूमिपूजन व लोकार्पण की सूची जल्दी ही सुनिश्चित की जाये, ताकि उन्हें कार्यक्रम में सम्मिलित की जा सके। उन्होंने विभागावार सीएस हेल्पलाइन व ललित पत्रों की समीक्षा कर कहा कि प्रकरणों का निराकरण तत्परता से करें।

## जनजातीय गौरव दिवस की तैयारियां जारी



जबलपुर।

कलेक्टर राघवेंद्र सिंह ने कलेक्ट्रेट में 15 नवंबर को प्रस्तावित जनजातीय गौरव दिवस की तैयारियों के संबंध में जनप्रतिनिधियों के साथ बैठक की। बैठक में वर्चुअली रूप से लोक निर्माण मंत्री श्री राकेश सिंह जुड़े थे। बैठक में कलेक्टर श्री सिंह ने प्रेजेन्टेशन के माध्यम से जनजातीय गौरव दिवस का राज्य स्तरीय कार्यक्रम के बारे में विस्तार से जानकारी दी। जिसमें कार्यक्रम स्थल, अतिथियों के आने का समय, टेंट, मंचीय व्यवस्था, प्रदर्शनीय, बैठक स्थल, बस व्यवस्था, पार्किंग स्थल आदि के बारे में विस्तार से बताया।

मंत्री श्री सिंह ने कहा कि कार्यक्रम में लोगों को

लाने के लिए आर्वाइट बसों की जानकारी संबंधित विधानसभा के विधायक को हो जाये, इसके साथ ही कार्यक्रम की व्यवस्थाओं को लेकर आवश्यक सुझाव भी दिये। बैठक में महापौर श्री जगत बहादुर सिंह, अन्नु, विधायक श्री अशोक रोहाणी, श्री नीरज सिंह, डॉ. अभिलाष पांडे, नगर निगम अध्यक्ष श्री रिकुंज विज, भाजपा नगर अध्यक्ष श्री रलेश सोनकर, ग्रामीण भाजपा अध्यक्ष श्री राजकुमार पटेल व जिला पंचायत के मुख्य कार्यपालन अधिकारी श्री अभिषेक गहलोत, अपर कलेक्टर श्री नाथूराम गोंड सहित सभी संबंधित अधिकारी उपस्थित थे। इस दौरान जनजातीय गौरव दिवस कार्यक्रम की तैयारियों के अलावा इस दौरान निवांचक नामावली में विशेष गहन पुनरीक्षण के संबंध में भी आवश्यक चर्चा

की गई।

### तैयारियों का लिया जायजा

कलेक्टर राघवेंद्र सिंह ने 15 नवंबर को प्रस्तावित जनजातीय गौरव दिवस की तैयारियों का जायजा लेने के लिए सत्र स्थित गैरीसन ग्राउंड पहुंचे। इस दौरान नगर निगम कमिश्नर श्री रामप्रकाश अहिरवार, सीईओ जिला पंचायत श्री अभिषेक गहलोत सहित अन्य संबंधित अधिकारी मौजूद थे। कलेक्टर श्री सिंह ने कार्यक्रम के सभी पहलुओं पर चर्चा कर व्यवस्थाओं का जायजा लिया और संबंधित अधिकारियों को कार्यक्रम की भव्यता को दृष्टिगत रखते हुए सभी आवश्यक व्यवस्थाएं सुनिश्चित करने के निर्देश दिये।

## पुलिस कप्तान ने गंभीर अपराधों को लेकर की समीक्षा, फरार आरोपियों की गिरफ्तारी पर दिया जोर

# पेंडिंग का करो निपटारा, शिकायतों पर बरतें गंभीरता



हरिभूमि, जबलपुर।

शहर और ग्रामीण क्षेत्रों में अपराध नियंत्रण की समीक्षा के लिए पुलिस कप्तान सम्पत उपाध्याय ने सोमवार को पुलिस कंट्रोल रूम में अपराध समीक्षा बैठक आयोजित की। कप्तान उपाध्याय ने विशेष रूप से निर्देशित किया कि महिला संबंधी अपराधों में विवेचना के दौरान संवेदनशीलता बरती जाए।

आरोपी की तत्काल गिरफ्तारी कर शीघ्र चालान पेश किया जाए और ऐसी शिकायतों का त्वरित निराकरण किया जाए। बैठक में तीन वर्षीय अपराध तुलनात्मक समीक्षा के साथ ही भादवि/बीएनएस

प्रतिबंधात्मक व माइनर एक्ट से संबंधित प्रकरणों पर विस्तार से चर्चा की गई।

### विवेचना शीघ्र पूर्ण कर पेश करे चालान

कप्तान उपाध्याय ने स्पष्ट कहा कि लंबित गंभीर अपराधोंहत्या, हत्या के प्रयास, लूट, झपटमारी, नकबजनी, एससी-एसटी एक्ट एवं महिला संबंधी अपराधों की विवेचना शीघ्र पूर्ण कर अभियोजन में चालान पेश किया जाए।

### फरार आरोपियों की गिरफ्तारी हो सुनिश्चित

कप्तान उपाध्याय ने निर्देश दिए कि फरार आरोपियों की गिरफ्तारी प्राथमिकता पर की जाए, उनके विरुद्ध इनाम उद्घोषित कर विशेष टीम बनाकर बाहर से भी गिरफ्तारी सुनिश्चित करें। स्थाई वारंट की तामीली पर विशेष बल देते हुए उन्होंने कहा कि पुलिस का

यह दायित्व है कि फरार अपराधियों को किसी भी सूरत में बखशा न जाए।

### ऑपरेशन मुस्कान को लेकर बरतें गंभीरता-

ऑपरेशन 'मुस्कान' के तहत कप्तान ने अपहृत अवयस्क बालक/बालिकाओं की हरसंभव दस्तावी सुनिश्चित करने के निर्देश दिए। यदि गुप्त बच्चे अन्य जिलों में मिले हों तो तुरंत टीम बनाकर भेजा जाए और पुनर्वास की कार्यवाही की जाए।

### शिकायतों का करे निकाल-

कप्तान उपाध्याय ने सीएम हेल्पलाइन, वरिष्ठ कार्यालयों और जनसुनवाई की शिकायतों का भी विशेष टीम बनाकर बाहर से भी गिरफ्तारी सुनिश्चित करें। स्थाई वारंट की तामीली पर विशेष बल देते हुए उन्होंने कहा कि पुलिस का

### यह रहे उपस्थित

बैठक में एसपी सिटी आयुष गुप्ता, एसपी जॉन-2 पल्लवी शुक्ला, एसपी ग्रामीण सूर्यकांत शर्मा, एसपी यातायात अंजना तिवारी और एसपी क्राइम जितेंद्र सिंह सहित समस्त राजपरिचर अधिकारी, थाना व चौकी प्रभारी उपस्थित रहे।

### समय-समय पर हो समीक्षा

बैठक में लंबित संपत्ति संबंधी अपराधों की भी समीक्षा की गई। चोरी गई संपत्ति की बरामदगी और आरोपियों की गिरफ्तारी हेतु अधिकारियों को ठोस कार्यवाही के निर्देश दिए गए। साथ ही सीसीटीएनएस डिजिटल इंटीग्रेशन, ई-साक्ष्य, ई-विवेचना, ई-एफआईआर, ई-चालान जैसे तकनीकी बिंदुओं की समीक्षा कर अधिकारियों को आने वाली दिक्कतों का समाधान करने के निर्देश दिए गए।



## जिला जल स्वच्छता मिशन की हुई बैठक

जबलपुर। कलेक्टर राघवेंद्र सिंह की अध्यक्षता में जिला जल स्वच्छता मिशन की बैठक आयोजित की गई। जिसमें मध्यप्रदेश जल निगम द्वारा संचालित परियोजनाओं के क्रिया-चयन तथा जल जीवन मिशन अंतर्गत कार्य प्रगति की समीक्षा की गई। साथ ही पाईपलाइन बिछाने में आ रही बाधाओं को दूर करने के साथ सड़क सुधार जैसे मुद्दे पर गहनता से चर्चा कर आवश्यक निर्देश दिये गये। बैठक में बरगी विधायक श्री नीरज सिंह, नगर निगम कमिश्नर श्री रामप्रकाश अहिरवार, सीईओ जिला पंचायत श्री अभिषेक गहलोत, अपर कलेक्टर श्री नाथूराम गोंड तथा संबंधित विभाग के अधिकारी मौजूद थे। जल निगम के महाप्रबंधक श्री संजय वाधवा ने प्रगतिरत समूह जल प्रदाय योजना के बारे में जानकारी दी। उन्होंने कहा कि जबलपुर समूह जल व पायली समूह जल प्रदाय योजना मार्च में पूर्ण हो जायेगी, वहीं छीताखुदरी और पड़वार पडरिया समूह जल प्रदाय योजना अप्रैल में पूर्ण होंगे। उन्होंने बताया कि जबलपुर जल प्रदाय योजना में 848 गांव लाभांशित होंगे। पायली जल समूह से जबलपुर के 186, सिवनी के 418 और नरसिंहपुर के 59 गांव को योजना अंतर्गत जल प्रदाय किया जायेगा। वहीं छीताखुदरी ग्रामीण समूह जल प्रदाय योजना में जिले के 363 गांव और पड़वार पडरिया समूह जल प्रदाय योजना से 81 गांव लाभांशित होंगे।



# वित्त विभाग का निर्देश-टैडर में 'बची' राशि से 'नए' काम नहीं करा पाएंगे विभाग

हरिभूमि न्यूज ►► गोपाल

प्रदेश के विभिन्न निर्माण विभागों द्वारा कराए जाने वाले पूंजीगत कार्यों में प्रशासकीय स्वीकृति की राशि से कम राशि में टैडर स्वीकृत होने पर हुई बचत की राशि से विभाग अतिरिक्त नवीन काम नहीं करा सकेंगे।

अपर मुख्य सचिव वित्त मनीष रस्तोगी ने सभी विभागों को इस संबंध में निर्देश दिए हैं कि यदि किसी विभाग द्वारा पूंजीगत कार्य हेतु पचास करोड़ की प्रशासकीय स्वीकृति जारी की गई है और इसके लिए निर्माण एजेंसी तय की गई है। उस पूंजीगत कार्य की निविदा में निर्माण एजेंसी द्वारा 45 करोड़ में काम करने का अनुबंध किया गया है तो ऐसी स्थिति में मात्र 45 करोड़ के लागत कार्य कराए जाने चाहिए।

## विभागों को किसी भी स्थिति में बचत की राशि को राज्य की संचित निधि में वापस जमा करना होगा



शेष प्रशासकीय स्वीकृति से निविदा राशि कम प्राप्त होने पर जैसे इस मामले में पांच करोड़ रुपए कम में ठेका हो गया है तो बचे हुए पांच करोड़ से विभाग अतिरिक्त नवीन कार्य नहीं करा सकेंगे। विभागों एक साथ पूरी राशि स्थिति में बचत की राशि को राज्य की संचित निधि में वापस जमा करना होगा। विभाग निर्माण एजेंसी की बचत राशि जो राज्य

### अनुशासनात्मक कार्रवाई की जाएगी

ऐसे विभाग पर कार्रवाई होगी। कार्रवाई जिनके पूंजीगत कार्य विभाग द्वारा स्वयं ही निविदा प्रक्रिया के आधार पर स्वयं के तकनीकी विंग के माध्यम से निष्पादित करवाए जाते हैं उन मामलों में आवंटन की प्रक्रिया को निविदा शर्तों के अनुरूप ही किया जाए। इन निर्देशों का पालन नहीं करने पर इसे गंभीर वित्तीय अनियमितता की श्रेणी की विषय वस्तु मानते हुए शासकीय सेवक का उत्तरदायित्व निर्धारण कर शासकीय सेवक के विरुद्ध अनुशासनात्मक कार्रवाई की जाएगी।

की संचित निधि से आहरित कर अनुमति प्राप्त बैंक खातों में अंतरिम रूप से रखी गई है उसे 31 मार्च 2025 की स्थिति में संपूर्ण बचत राशि को विधि सामान्य सेवाएं, अदावाकृत जमा राशि शीर्ष में अन्य प्रक्रिया में तथा अर्जित ब्याज की संपूर्ण राशि को साइबर कोषालय के माध्यम से ब्याज प्राप्तिवां अंतर्गत विविध प्राप्तिव्यों में जमा करना होगा।

### निकालने पर भी रोक

इसी तरह राशि का आहरण संवितरण एकमुश्त करना भी उचित नहीं होगा जबकि कार्य दीर्घकालिक अवधि के है। इसलिए ऐसे विभाग जहां पूंजीगत कार्य निर्माण एजेंसी जैसे पुलिस हाउसिंग विभाग, पीआईड्यू हाउसिंग बोर्ड, भवन विकास निगम, मार्कफेड, लघु उद्योग निगम

के माध्यम से निष्पारित किए जाते हैं, में निर्माण कार्य की प्रशासकीय स्वीकृति की राशि को प्रथम किश्त के रूप में 66 प्रतिशत एवं प्रदत्त राशि के 75 प्रतिशत उपयोग होने पर 3 प्रतिशत द्वितीय किश्त के रूप में आवंटन के अध्याधीन निर्देशों का निर्माण एजेंसी को पालन ज़रूरी उपलब्ध करवाया जाए।

इसी तरह राशि का आहरण संवितरण एकमुश्त करना भी उचित नहीं होगा

## खाबर संक्षेप

### भावांतर योजना में सोयाबीन का 4036 रु मॉडल रेट जारी

भोपाल। भावांतर योजना-2025 अंतर्गत सोयाबीन विक्रेता किसानों के लिए 09 नवंबर को 4036 रुपए प्रति क्विंटल का मॉडल रेट जारी किया गया है। यह मॉडल रेट उन किसानों के लिए है, जिन्होंने सोयाबीन की अपनी उपज मंडी प्रांगणों में विक्रय की है। इस मॉडल रेट के आधार पर ही भावांतर की राशि की गणना की जाएगी। मॉडल रेट में लगातार दो दिनों से वृद्धि जारी है। पहला मॉडल रेट 7 नवंबर को 4020 रुपए प्रति क्विंटल जारी किया गया था। इसी तरह 8 नवंबर को 4033 रुपए प्रति क्विंटल का मॉडल रेट जारी हुआ था।

### अनुमा को मिली वलीन चिट, जांच में साबित नहीं हुए डीएफओ के आरोप

भोपाल। बालाघाट से कांग्रेस विधायक अनुभा मुंजारे को वन विभाग की जांच में वलीन चिट मिल गई है। वन विभाग की डीएफओ नेहा श्रीवास्तव द्वारा लगाए गए आरोपों की जांच वरिष्ठ अधिकारियों ने की, जिसमें विधायक पर लगाए गए आरोपों का कोई ठोस सबूत नहीं मिला। जांच रिपोर्ट में वरिष्ठ अफसरों ने स्पष्ट किया कि शिकायत में किए गए दावे प्रामाणित नहीं हो पाए हैं। दरअसल, डीएफओ नेहा श्रीवास्तव ने 18 अगस्त को विधायक पर आरोप लगाया था कि उन्होंने 16 अगस्त को बालाघाट के फॉरेस्ट स्टेट हाउस में उनसे मुलाकात के दौरान कुछ अनुचित मांग की थी।

## बिहार के सीतामढ़ी में जानकी मैया के दर्शन कर बोले सीएम डॉ यादव संस्कृति, आस्था, स्थापत्य कला का अद्भुत संगम है 'पुनौरा धाम'

हरिभूमि न्यूज ►► गोपाल

मुख्यमंत्री डॉ. मोहन यादव ने रविवार को बिहार के सीतामढ़ी में मां जानकी की जन्म स्थली पुनौरा धाम के मंदिर में जानकी मैया के दर्शन कर पूजा अर्चना की। मुख्यमंत्री ने मंदिर में जानकी मैया की आरती कर आसमान भी किया। उन्होंने मंत्र के सभी नागरिकों के सुख, समृद्धि एवं कल्याण की कामना की। मुख्यमंत्री डॉ. यादव का मंदिर परिसर में पुजारियों एवं स्थानीय श्रद्धालुओं ने पारम्परिक तरीके से पगड़ी पहनाकर और अंगवस्त्र ओढ़ाकर स्वागत-अभिन्दन किया।

मुख्यमंत्री ने मंदिर के ऐतिहासिक और धार्मिक महत्व की जानकारी भी प्राप्त की और कहा कि माता जानकी की यह जन्म स्थली (पुनौरा धाम) भारतीय संस्कृति, आस्था और स्थापत्य कला का अद्भुत संगम है। उन्होंने कहा कि माता जानकी की समर्पण और त्याग की प्रतिमूर्ति थीं। उनके चरणों में मंत्र की जनता की ओर से प्रणाम कर सभी के मंगल की कामना करता हूँ। डॉ. यादव के आगमन पर मंदिर परिसर में बड़ी संख्या में श्रद्धालु उपस्थित थे। सभी ने माता जानकी का जयघोष किया।

### सीएम का पुजारियों एवं स्थानीय श्रद्धालुओं ने पारम्परिक तरीके से पगड़ी पहनाकर और अंगवस्त्र ओढ़ाकर किया अभिन्दन

#### खास बातें

- मुख्यमंत्री ने मंदिर के ऐतिहासिक और धार्मिक महत्व की जानकारी भी प्राप्त की
- डॉ. यादव के आगमन पर मंदिर परिसर में बड़ी संख्या में उपस्थित थे श्रद्धालु



जानकी मैया की पूजा करते सीएम डॉ यादव

### माता जानकी की जन्म स्थली के दर्शन का सौभाग्य मिला

पुनौरा धाम में दर्शन-पूजन के बाद मीडिया को संबोधित करते हुए मुख्यमंत्री ने कहा कि माता जानकी की जन्म स्थली के दर्शन का सौभाग्य मिला है। यह स्थान भगवान श्रीराम के रामराज्य का समय, माता सीता से स्वयंवर तथा विवाह के बाद इस स्थान से अयोध्या जाने का स्मरण कराता है। हमें भगवान श्री राम के जीवन से प्रेरणा मिलती है। सुप्रिय कोर्ट के निर्णय के बाद अयोध्या में हिंदू-मुस्लिम सभी भाईयों ने मिलकर श्री राम का मध्य मंदिर बनवाया है। देश में धार्मिक पर्यटन को कैसे बढ़ाया जा सकता है, यह हमने काशी, अयोध्या, प्रयागराज और उज्जैन में भी देखा है। बाबा महाकाल के महालोक से हर वर्ग का कल्याण हो रहा है।

### सीतामढ़ी में जनकपुरी धाम के निर्माण के लिए राशि मंजूर की

मुख्यमंत्री डॉ. यादव ने कहा कि प्रधानमंत्री मोदी ने सीतामढ़ी में जनकपुरी धाम के निर्माण के लिए राशि मंजूर की है, इससे पूरा क्षेत्र और बिहार सांस्कृतिक मूल्यों से समृद्ध होते हुए स्थानीय लोगों के लिए रोजगार और धार्मिक पर्यटन का केंद्र बनेगा। बिहार की धरती सम्राट अशोक के काल से सदैव लोगों को आकर्षित करती रही है। इसी धरती पर भगवान श्री कृष्ण के पूत्र सात्व ने मध्य सूर्य मंदिर बनाया था। बिहार और मंत्र का संबंध हर कालखंड में प्रगाढ़ रहा है। दोनों ही राज्यों में डबल इंजन की सरकार गरीब, किसान, युवा और गरीब सहित हर वर्ग का कल्याण करते हुए आगे बढ़ रही है।

## प्रपत्र वितरण की 52.7 प्रतिशत प्रगति की ली जानकारी मुख्य निर्वाचन पदाधिकारी झा ने विधानसभा क्षेत्रों में किया एसआईआर कार्य का निरीक्षण

हरिभूमि न्यूज ►► गोपाल

मुख्य निर्वाचन पदाधिकारी (सीईओ) मप्र संजीव झा ने रविवार को गोविंदपुरा स्थित एसडीएम कार्यालय में विधानसभा क्षेत्र क्रमांक 151-नरेला एवं 155-हजूर में प्रचलित विशेष गहन पुनरीक्षण कार्य का निरीक्षण किया। निरीक्षण के दौरान झा ने प्रपत्र मुद्रण की 100 प्रतिशत तथा प्रपत्र वितरण की 52.7 प्रतिशत प्रगति की जानकारी ली। कुल 11.20 लाख प्रपत्र का वितरण किया जा चुका है।

सीईओ के निरीक्षण के दौरान नरेला एवं हजूर क्षेत्र के एसडीएम उपस्थित रहे। सीईओ ने संबंधित अधिकारियों को निर्देशित किया कि सभी सुपरवाइजर, राजस्व निरीक्षक तथा पटवारीगण तत्काल अपने-अपने अधिकतम मैपिंग कार्य पूर्ण कराएं। उन्होंने यह भी कहा कि प्रत्येक अधिकारी एवं बीएलओ प्रतिदिन सुबह 9 बजे से फील्ड पर उपस्थित रहें तथा कार्य की नियमित समीक्षा करते रहें। उन्होंने अधिकारियों को हिरावतें दी कि कार्य में कोताही नहीं होनी चाहिए।



नरेला-हजूर में एसआईआर का सर्वे करते बीएलओ।

### प्रगति की जानकारी वरिष्ठ अधिकारियों को दी जाए

मुख्य निर्वाचन पदाधिकारी झा ने निर्देश दिए कि प्रत्येक बीएलओ के कार्य की प्रति 3-4 घंटे समीक्षा की जाए एवं प्रगति की जानकारी वरिष्ठ अधिकारियों को दी जाए। जहां कार्य की गति धीमी हो, वहां संबंधित अधिकारी स्वयं फील्ड पर जाकर बीएलओ के साथ मिलकर कार्य संपन्न कराएं। उन्होंने यह भी कहा कि कार्य की नियमितता, गुणवत्ता, शुद्धता एवं पारदर्शिता पर विशेष ध्यान दिया जाए, जिससे मतदाता सूची पूर्णकरण कार्य समय पर और सटीक रूप से पूर्ण हो सके।

### एसआईआर कार्य की ऑन-लाइन प्रगति

भोपाल जिले में चल रहे एसआईआर की प्रक्रिया में काफी प्रगति दर्ज की गई है। चुनाव आयोग का मानना है कि भोपाल में एसआईआर के तहत फील्ड पर कार्य इससे बहुत अधिक हुआ है, कुछ बीएलओ ने एप में सही तरह से प्रतिष्ठित करने से ऑन-लाइन डाटा कम प्रदर्शित हो रहा है। जिसे आगे वाले दिनों में अपडेट कर लिया जाएगा।

भोपाल जिले में एसआईआर की अद्यतन प्रगति निम्नानुसार है -  
► बीएलओ प्रशिक्षण - 2029 (100%)  
► ईएफ गणना प्रपत्र प्रिंटिंग 21,25,908 (100%)  
► गणना प्रपत्र वितरण 11,20,350 (52.70%)  
► मतदाता की मैपिंग 7,31,312 (34.40%)

## एसआईआर पर कांग्रेस दफ्तर में आयोजित हुआ प्रशिक्षण

हरिभूमि न्यूज ►► गोपाल

आज प्रदेश कांग्रेस कार्यालय 152 दक्षिण पश्चिम विधानसभा एसआईआर के संबंध में की प्रशिक्षण आयोजित किया गया।

जिसमें मुख्य रूप से भोपाल के प्रभारी रवि जोशी, पूर्व मंत्री पीसी शर्मा पीसीसी से नियुक्त ट्रेनर राहुल परमार, कांग्रेस मतदाता पुनरीक्षण के प्रदेश प्रभारी ललित सेन, सह प्रभारी आरिफा प्रदेश कांग्रेस, एसआईआर कमेटी के सदस्य जीपी धनोपिया एवं नेता

प्रतिपक्ष नगर निगम शक्तिरा जकी, पार्षद गुड्डू चौहान, पूर्व पार्षद दिलीप राय, पूर्व पार्षद राज सिंह, पूर्व पार्षद अमित शर्मा पूर्व पार्षद संतोष कसाना, एसआईआर के कांग्रेस से दक्षिण पश्चिम विधानभा के प्रभारी ब्रजेश खंडेलवाल, ब्लॉक अध्यक्ष दीपू तोमर, उप ब्लॉक अध्यक्ष दिनेश माणन, ओम प्रकाश रजक कांग्रेस के सभी वार्ड अध्यक्षगण उपस्थित रहे।

## ग्राम संबलपुर में समाज के कार्यक्रम में बोले मुख्यमंत्री साय धरती माता की सेवा करने वाला मेहनतकश है 'कोसरिया मरार'

हरिभूमि न्यूज ►► बालोद

मुख्यमंत्री विष्णुदेव साय रविवार को डॉडीलोहारा विकासखंड के ग्राम संबलपुर में छत्तीसगढ़ प्रदेश कोसरिया मरार समाज द्वारा आयोजित कार्यक्रम में शामिल हुए। कार्यक्रम में मुख्यमंत्री ने कोसरिया मरार समाज को धरती माता की सेवा करने वाला मेहनतकश समाज बताते हुए समाज की सराहना की। इस अवसर पर उन्होंने समाज की मांग पर प्रदेश स्तरीय कार्यालय भवन के लिए जमीन उपलब्ध कराने और राज्य शाकंभरी बोर्ड के अध्यक्ष पद पर शीघ्र नियुक्ति का आश्वासन दिया। उन्होंने समाज द्वारा प्रस्तुत अन्य मांगों पर भी सहानुभूतिपूर्वक विचार करने की बात कही। मुख्यमंत्री साय ने शाकंभरी माता, भगवान श्रीराम, माता सीता, महात्मा ज्योतिबा फुले एवं सावित्री बाई फुले के चित्र पर माल्यार्पण किया।



### परिचय मानला पुस्तिका का विनोचन

इस अवसर पर मुख्यमंत्री ने कोसरिया मरार समाज द्वारा प्रकाशित युवक-युवती परिचय मानला पुस्तिका का विनोचन किया। साथ ही नवविवाहित जोड़ों को आशीर्वाद देकर सुखमय वैवाहिक जीवन की शुभकामनाएं दीं। कार्यक्रम में विद्यार्थक संगीता सिन्हा, आर्द्धजी रामगोपाल गर्ग, कलेंचर दिव्या उमेश मिश्रा, जिला उपाययत अध्यक्ष तारणी पुणेई चंद्राकर, उपाध्यक्ष तोमर साहू सहित अनेक जनप्रतिनिधि, अधिकारी तथा बड़ी संख्या में समाजजन उपस्थित रहे।

## सूटकेस में मिली पति की लाश, पत्नी पर शक

हरिभूमि न्यूज ►► जशपुर

थाना दुलदुला इलाके के भिंजपुर गांव में एक सनसनीखेज मामला सामने आया है। यहां एक व्यक्ति की लाश घर में रखे सूटकेस से बरामद हुई है। पुलिस ने इसे हत्या का मामला मानते हुए मृतक की पत्नी को आरोपी बनाया है और उसकी तलाश में जुट गई है। एसएसपी शशिमोहन सिंह से मिली जानकारी के अनुसार, भिंजपुर निवासी संतोष

भगत (43 वर्ष) की हत्या कर उसके शव को लाल रंग के टॉली सूटकेस में बंद कर रखा गया था। संतोष की पत्नी, जिस पर हत्या का शक है, फिलहाल फरार है। थाना दुलदुला पुलिस ने बताया कि मृतक का भाई विनोद मिंज (45 वर्ष) ने रिपोर्ट दर्ज कराई थी। रिपोर्ट में उसने बताया कि उसका भाई संतोष अपनी पत्नी के साथ गांव में ही अलग रहता था। पत्नी पहले मुंबई में काम करती थी और कुछ दिन पहले ही गांव लौटी थी। दिनांक 7 नवंबर की रात पति-पत्नी में किसी बात को लेकर झगड़ा हुआ था। झगड़े की आवाज मृतक की मंझली बेटी, जो कोरवा में रहती है, ने फोन पर सुनी थी। अगले दिन यानी 8 नवंबर को उसी बेटी को उसकी मां ने फोन कर बताया कि उसने अपने पति की हत्या कर दी है और शव को सूटकेस में छिपा दिया है। यह सुनकर बेटी घबरा गई और अगले दिन 9 नवंबर को अपने पति के साथ गांव पहुंची।

## पेंडा-दुबटिया मुख्य मार्ग को घटना, उपचार जारी बच्चों से भरी ट्राली पलटी दो गंभीर रूप से घायल

हरिभूमि न्यूज ►► गौरेला पेंडा मरवाही



पेंडा-दुबटिया मुख्य मार्ग को घटना, उपचार जारी

पेंडा-दुबटिया मुख्य मार्ग पर एक बड़ा हादसा टल गया, जब दर्जनभर स्कूली बच्चों से भरी एक ऑटो अचानक सड़क के बीच में मवेशियों के लड़ते-लड़ते पहुंच गई और चालक कुछ समय पाता कि ऑटो अनियंत्रित होकर पलट गई। इस हादसे में दो बच्चों को गंभीर चोटें आई हैं, जबकि अन्य को मामूली खरोंचें चोटें लगी हैं। हादसे के बाद स्थानीय लोगों की सूझबूझ से सभी बच्चों की जान बचाई गई। घायलों को तत्काल जिला अस्पताल पेंडा में भर्ती कराया गया है, जहां उनका इलाज जारी है।

### ग्रामीणों की मदद से पहुंचाया अस्पताल

बताया जा रहा है कि सड़क पर तेज रफ्तार के कारण ऑटो अस्थिर होकर सड़क में ही पलट गई। हादसे के बाद आस-पास मौजूद ग्रामीणों ने तत्काल बच्चों को बाहर निकाला और 112 / 108 के साथ पेंडा पुलिस को भी मामले की जानकारी दी और सभी को बच्चों को जिला अस्पताल पहुंचाया। अस्पताल में मौजूद चिकित्सकों ने दो बच्चों को गंभीर चोटें आने की पुष्टि की है, जबकि बाकी बच्चों की हालत सामान्य बताई गई। स्थानीय लोगों का कहना है कि इस मार्ग पर आए दिन गरीब वाहन और स्कूल ऑटो तेज रफ्तार में गुजरते हैं। और सड़कों पर मवेशियों का डेरा होता है जिसके चलते आए दिन दुर्घटनाएं होती रहती हैं। उपर, पेंडा पुलिस ने मौके पर पहुंचकर ऑटो को जबरन कर लिया है और चालक से पूछताछ की जा रही है।

## वोट चोरी कर किसान के बेटे अभिषेक को युवा कांग्रेस चुनाव में हराया

राहुल गांधी बताएं रजिस्ट्रेशन और चुनाव लड़ने के नाम पर साढ़े 8 करोड़ की टगी का जिम्मेदार कौन?

हरिभूमि न्यूज ►► गोपाल

मंत्र शासन के मंत्री विश्वास सारंग ने कहा कि राहुल गांधी बताएं मंत्र में युवा कांग्रेस चुनाव में साढ़े आठ लाख वोट होल्ड और रिजेक्ट किए, यह किसने चुराए। उन्होंने कांग्रेस से सवाल पूछते हुए कहा कि क्या यह वोट राहुल गांधी के इशारे पर चोरी हुए हैं? कांग्रेस नेताओं ने मंत्र में युवा कांग्रेस के चुनाव में वोट चोरी कर किसान के बेटे अभिषेक परमार को

## राहुल गांधी बताएं युवा कांग्रेस के चुनाव में साढ़े आठ लाख वोट किसके कहने पर किए गए चोरी

हराया और कांग्रेस के वरिष्ठ नेता लखन धनचोरिया के बेटे यश को चुनाव में जिताना। कांग्रेस पार्टी का यह चुनाव भी वंशवाद और परिवारवाद की राजनीति की भेंट चढ़ गया है। मंत्री सारंग रविवार को भाजपा प्रदेश कार्यालय में प्रेस कॉन्फ्रेंस को संबोधित कर रहे थे। उन्होंने कहा कि मंत्र में हाल ही में संपन्न हुए युवा कांग्रेस के चुनाव में जमकर वोट चोरी हुई है। राहुल गांधी देशभर में वोट चोरी के मिथ्या आरोप लगा रहे हैं, जबकि उनकी अगुवाई वाली कांग्रेस पार्टी के अंदर ही वोट चोरी हो गए हैं। राहुल गांधी ने मंत्र युवा कांग्रेस की वोट चोरी की है। राहुल गांधी की अगुवाई में मंत्र में युवा कांग्रेस के चुनाव कराए गए, जिसमें वोट चोरी हुए।

### कांग्रेस लोकतांत्रिक व्यवस्था में विश्वास नहीं करती

मंत्री सारंग ने कहा कि युवा कांग्रेस चुनाव में उम्र सीमा 18 से 35 वर्ष निर्धारित की गई थी, लेकिन अशोकनगर जिले के चंदेरी विधानसभा के निवासी 44 वर्षीय संतोष सिंह को मतदान के लिए पात्र कर दिया। इसी तरह अंजुम खान भी सदस्य बनीं, जिनकी उम्र मतदाता सूची के आधार पर 36 साल है। चंद्र उदरेश्वर बताते हैं कि कांग्रेस पार्टी के अंदर कोई लोकतंत्र नहीं है। साथ ही यह भी सिद्ध होता है कि फाइल फोटो कांग्रेस पार्टी

### किसी भी अदालत में कोई याचिका दायर नहीं की

सारंग ने कहा कि किसी भी अदालत में कोई याचिका दायर नहीं की। राहुल गांधी स्वयं जानते हैं कि मैं अदालत गया तो मेरी झूठ का मांडा फूट जाएगा, इसलिए वह सिर्फ आरोप लगाते हैं। देशभर में धूम-धूमकर वोट चोरी के आरोप लगाने वाले राहुल गांधी मध्यप्रदेश कांग्रेस पार्टी के अंदर हुए वोट चोरी को लेकर कुछ नहीं बोल रहे हैं। मैं कांग्रेस पार्टी और राहुल गांधी से पूछता हू कि जब लोकतंत्र का मखौल ही उड़ान था तो युवा कांग्रेस चुनाव के लिए रजिस्ट्रेशन करके मंत्र के भोलेभाले युवाओं से कैसे क्यों वसूले।

## दो मासूम बच्चों की हत्या के मामले में नाबालिग गिरफ्तार

हरिभूमि न्यूज ►► खैरागढ़

छुईखदान गंडई जिले के ग्राम झूरानदी में दो मासूम भाई-बहन की हत्या ने पूरे क्षेत्र को झकझोर दिया है। दोपहर गांव के पास स्थित एक बाड़ी के कुएं में राधिका उर्फ वैपाली वर्मा (2 वर्ष) और करण वर्मा (4 वर्ष) के शव मिलने से हड़कंप मच गया। गांव में मातम जैसा माहौल बन गया और परिजन बहवसाव स्थिति में पुलिस के पास पहुंचे। मामले में पुलिस ने खुलासा किया है और एक नाबालिक बालिका को गिरफ्तार किया गया है। खैरागढ़ छुईखदान गंडई जिले के छुईखदान थाना क्षेत्र अंतर्गत गांव झूरानदी में यह पूरी घटना हुई जहां 2 साल की राधिका



और 4 साल की करण की कुएं में लाश बरामद की गई थी। घटना की सूचना ग्रामीणों के द्वारा दी गई जिसके बाद पुलिस मौके पर पहुंची और मामले की जांच की इट्टी प्रथम टूट्टे मामला संदिग्ध नजर आने के कारण पुलिस द्वारा गांव में आसपास में पूछताछ की गई, जिसमें पूछताछ में पड़ोस में ही रहने

### पुलिस कर रही मामले की जांच, गांव में पसरा मातम

वाली एक नाबालिक बालिका पर संदेह बताया और उससे पूछताछ की जिसमें बालिका ने अपने आप को इन बच्चों के द्वारा चोरनी कहकर पुकारने के कारण आवेश में आकर इस पूरी घटनाक्रम को अंजाम दिया और दोनों बच्चों जब खेल रहे थे तो उन्हें कुएं में धक्का दे दिया जिससे दोनों बच्चों की पानी में डूबने से मौत हो गई। इस पूरे मामले में पुलिस ने खुलासा किया है और दोनों बच्चों की हत्या के मामले में नाबालिक बालिका को रिमांड पर भेजा गया है और पुलिस द्वारा पूरे मामले की जांच की जा रही है। पुलिस ने बताया कि दोनों मासूम की हत्या के मामले में एक नाबालिक बालिका को पुलिस ने गिरफ्तार किया है।

**500 वर्ष प्राचीन है गढ़ा में स्थित कॉल भैरव मंदिर**

# कल मनाया जाएगा भगवान काल भैरवनाथ का जन्मोत्सव

40 वर्षों से हर भैरव अष्टमी पर लागता है 101 गंज खीर का भोग

जबलपुर।

संस्कारधानी के प्राचीन श्री काल भैरव मंदिर, शिवशक्ति धाम गढ़ा में भगवान शिव के पांचवें अवतार काल भैरवनाथ का जन्मोत्सव इस वर्ष 12 नवंबर को धूमधाम से मनाया जाएगा। मंदिर समिति के प्रवक्ता पंडित चंद्रशेखर शर्मा ने बताया कि यह आयोजन लगातार 41वें वर्ष हो रहा है।

कार्यक्रम का शुभारंभ 11 नवंबर को सुबह पूजन-अर्चन और अखंड मानस पाठ से होगा। अगले दिन 12 नवंबर को रुद्राभिषेक, हवन, महाआरती और 101 गंज खीर के महाभोग का वितरण दोपहर से किया जाएगा। यह परंपरा गढ़ा के स्व. गयाप्रसाद सराफ



द्वारा शुरू की गई थी, जिसे अब उनके पुत्र अरविंद सराफ आगे बढ़ा रहे हैं। समिति के संरक्षक और सदस्य मंडली ने शहरवासियों से इस

## कलश यात्रा के साथ अन्नपूर्णा व्रत महोत्सव का शुभारंभ

हरिभूमि, जबलपुर। कबूतरखाना निवाड़गंज स्थित प्राचीन श्री अन्नपूर्णा मंदिर में सोमवार को श्री अन्नपूर्णा व्रत महोत्सव का शुभारंभ भव्य कलश यात्रा के साथ हुआ। प्रातः 10 बजे मंदिर परिसर से आरंभ हुई कलश यात्रा में सैकड़ों व्रतधारी महिलाओं ने मंगल गीतों और जयकारों के साथ सहभागिता की। यात्रा पानदरीबा, लार्डगंज, खोवा मंडी, बड़े महावीर चौक होते हुए पुनः मंदिर पहुंची। पूरे मार्ग में भक्तों ने मां अन्नपूर्णा के जयघोष से वातावरण को भक्तिमय बना दिया। मंदिर प्रांगण में पहुंचने के बाद विधिविधानपूर्वक माता अन्नपूर्णा का पूजन-अर्चना और आरती की गई। आयोजन समिति की सुषमा गोस्वामी, नंदा शर्मा, शिवांगी गोस्वामी ने बताया कि यह व्रत महोत्सव 21 दिनों तक चलेगा।



प्रतिदिन प्रातः मां का पूजन, कथा वाचन तथा सायंकाल 8 बजे महिलाओं द्वारा महाआरती की जाएगी। पौराणिक मान्यता के अनुसार काशी में अकाल के समय माता पार्वती ने अन्नपूर्णा रूप धारण कर भगवान विश्वनाथ को भिक्षा दी थी और वरदान दिया था कि जहां उनका पूजन होगा, वहां सदा सुख-समृद्धि का वास रहेगा। उसी श्रद्धा भाव से जबलपुर में भी यह व्रत आरंभ किया गया है। व्रत का समापन पूर्णिमा के दिन 4 दिसंबर को हवन-पूजन और प्रसाद वितरण के साथ किया जाएगा। यह रहे उपस्थित-इस अवसर पर माया इंदु तिवारी, पल्लवी तिवारी, प्रियंका पांडे, अर्पणा शुक्ला, ममता राय, अर्चना यादव, भावना अग्रवाल, अंजू चौरसिया, पूनम पटेल, अमित पांडे, देवेन्द्र नेमा, विवेक अग्रवाल, विशाल पंड्या, राहुल ठाकुर, सूर्यांशु चौरसिया, काव्य श्रीवास्तव, नानू चौरसिया आदि उपस्थित थे।



## आरसीएम की रूपांतरण यात्रा में 20,000 से अधिक नवोद्यमियों ने की सहभागिता

जबलपुर।

आरसीएम की राष्ट्रव्यापी रूपांतरण यात्रा ने जबलपुर में शानदार सफलता दर्ज की। अब तक 20,000 से अधिक नवोद्यमियों इससे जुड़ चुके हैं, जबकि यात्रा 75 शहरों में लाखों लोगों तक पहुंचने की ओर अग्रसर है। जबलपुर में आयोजित कार्यक्रम में युवाओं, महिलाओं और परिवारों ने रक्तदान, योग सत्र और जन-जागरूकता गतिविधियों में बढ़-चढ़कर भाग लिया। लोगों ने स्वास्थ्य, सेवा और संस्कार के मूल सिद्धांतों पर चलने का संकल्प लिया। कार्यक्रम में आरसीएम के संस्थापक तिलोकचंद छाबड़ा की जीवनी "मनसा वाचा कर्मणा" पुस्तक का भी लोकार्पण हुआ। आरसीएम एमडी सौरभ छाबड़ा ने कहा, "जबलपुर का जनसमर्थन हमारे जन-आधारित आंदोलन की शक्ति का प्रतीक है।" एमडी प्रियंका अग्रवाल और सीईओ मनोज कुमार ने कहा कि यह यात्रा महिलाओं, युवाओं और नवोद्यमियों को आत्मनिर्भर बनने की दिशा में प्रेरित कर रही है। साल 2000 में शुरू हुआ आरसीएम आज 2,400 करोड़ का उद्यम है, जिसके 400 से अधिक उत्पाद और दो मिलियन से ज्यादा एम्प्लॉयड बावर्स हैं। कंपनी अपनी आरसीएम सेवा पहले के माध्यम से शिक्षा, स्वास्थ्य और सामाजिक जागरूकता के क्षेत्र में भी सक्रिय योगदान दे रही है।



## एचडीएफसी बैंक ने 5 किमी मैराथन का आयोजन किया

जबलपुर। एचडीएफसी बैंक ने स्वास्थ्य और तंदुरुस्ती को प्रोत्साहित करने के उद्देश्य से 5 किमी मैराथन का आयोजन किया। कार्यक्रम का शुभारंभ मेयर श्री जगत बहादुर सिंह 'अन्नू' ने हरी झंडी दिखाकर किया। यह मैराथन तिलवारा रोड से नयागांव तक आयोजित हुई, जिसमें लगभग 400 प्रतिभागियों ने हिस्सा लिया। बैंक की ओर से श्री प्रतीक भटनागर, वरिष्ठ उपाध्यक्ष-II, सहित अन्य अधिकारी भी उपस्थित रहे। इस आयोजन का उद्देश्य शहरवासियों में फिटनेस और हेल्दी लाइफस्टाइल के प्रति जागरूकता बढ़ाना था।

## वीरांगना उदादेवी पासी के बलिदान दिवस पर कैडल मार्च 15 को

जबलपुर।

पासी समाज की आयोजित बैठक में सर्वसम्मति से यह निर्णय लिया गया कि वीरांगना उदादेवी पासी के बलिदान दिवस की पूर्व संध्या पर 15 नवम्बर को शाम 06 बजे सदर गणेश चौक से वीरांगना उदादेवी पासी चौक तक कैडल मार्च निकाला जाएगा। बैठक में तोताराम बावरिया, श्याम सुंदर बावरिया, नगर अध्यक्ष डॉ. ऋषि बावरिया, धनराज बावरिया, प्रकाश पासी, धर्मेन्द्र बावरिया, संजय बावरिया, विनोद पासी, रामकुमार पासी, मुकेश भारती, राजू पासी, उर्मिला बावरिया, सीमा पासी, शुभा बावरिया, सावित्री पासी सहित अन्य सदस्य उपस्थित रहे।

## पूर्व क्षेत्र कंपनी के एमडी अनय द्विवेदी ने किया पेंशन समाधान शिविर का शुभारम्भ

जबलपुर।

पेंशनधारकों की सुविधा और कल्याण के लिए एक विशेष "पेंशन समाधान शिविर" का मध्य आयोजन स्टेट बैंक ऑफ इंडिया, नयागांव बांच में किया गया। इस शिविर का शुभारंभ मध्य प्रदेश पूर्व क्षेत्र विद्युत वितरण कंपनी के प्रबंध निदेशक अनय द्विवेदी ने किया गया। शुभारंभ में प्रबंध संचालक के साथ दो सबसे बुजुर्ग पेंशनर भी शामिल रहे। शिविर में पेंशनधारकों के जीवन प्रमाण पत्र (Life Certificate) को अपडेट किया गया एवं पेंशन से संबंधित सभी विषयों का त्वरित और सहज समाधान किया गया। पेंशनधारकों को मध्य प्रदेश विद्युत कंपनियों में लागू मैट्रिकल कैशलेस रकमों की जानकारी भी दी गई। मुख्य अतिथि श्री द्विवेदी ने कहा कि "सेवानिवृत्त कर्मियों को सेवा एवं सम्मान हमारे लिए सर्वोपरि है। यह



शिविर उनके हितों की रक्षा और सुविधा सुनिश्चित करने की दिशा में एक महत्वपूर्ण कदम है।" शिविर के अंत में एम्प्लॉयड्स एंड पेंशनर्स वेल्फेयर के सभी पेंशनधारकों एवं उपस्थित अधिकारियों के प्रति आभार व्यक्त किया और भविष्य में भी ऐसे सेवा शिविरों के निरंतर आयोजन का आश्वासन दिया।



## राहुल बघेल युवा कांग्रेस जिला उपाध्यक्ष निर्वाचित

जबलपुर। युवा कांग्रेस जिला संगठन चुनाव के घोषित हुए परिणाम में राहुल बघेल को जमीनी और जनहितकारी कार्यों के आधार पर युवा कांग्रेस जबलपुर जिला का उपाध्यक्ष निर्वाचित किया गया। इस अवसर पर अमन वर्मा, आदर्श बघेल, इमरान खान, अंशुल प्रजापति, राहुल अहिरवार, लखन श्रीवास्तव ने खुशी जताई।

## गुरु तेग बहादुर खालसा कॉलेज में राष्ट्रीय कार्यशाला "जिज्ञासा" व विज्ञान मेला आरंभ

जबलपुर। श्री गुरु तेग बहादुर खालसा महाविद्यालय में 10 से 14 नवम्बर तक महाकौशल विज्ञान परिषद व मध्यप्रदेश एवं प्रौद्योगिकी परिषद भोपाल के संयुक्त तत्वावधान में 19वीं विज्ञान लोकव्यापीकरण की पांच दिवसीय राष्ट्रीय कार्यशाला "जिज्ञासा-2025" तथा विज्ञान मेले का आयोजन किया जा रहा है। इस कार्यशाला का उद्देश्य विद्यार्थियों में वैज्ञानिक दृष्टिकोण का विकास, शोध के प्रति अभिरुचि जागृत करना तथा विज्ञान को समाज से जोड़ने का प्रयास करना है। जिसमें प्रत्येक दिवस पर विद्यार्थियों के लिए विभिन्न प्रतियोगिताओं एवं वैज्ञानिक व्याख्यान का आयोजन किया जाएगा। आज प्रथम दिवस की राष्ट्रीय कार्यशाला का उद्घाटन सत्र उत्साह एवं गरिमामयी वातावरण में संपन्न हुआ। उद्घाटन सत्र पर मुख्य अतिथि भारतेन्दु शुक्ल (निदेशक IIITDM जबलपुर), विशिष्ट अतिथि प्रो. महेश ठक्कर (निदेशक BSIP), विधायक अभिलाषा पांडेय, महाकौशल विज्ञान परिषद के प्रांत अध्यक्ष व श्री गुरु तेग बहादुर खालसा महाविद्यालय के प्राचार्य डॉ. आरएस चंडोक मंचासीन रहे। इस अवसर पर महाकौशल विज्ञान परिषद के संगठन मंत्री वैभव शुक्ला, डॉ. श्यामजी शुक्ला, डॉ. कीर्ति विश्वकर्मा प्राचार्य ज्ञानगंगा कॉलेज, पूजा तिवारी आदि की विशेष उपस्थिति रही। प्रथम दिवस का कार्यक्रम दो चरणों में आयोजित किया गया।

## श्री गुरु नानक मिलन समारोह में विद्यार्थियों ने दिखाई प्रतिभा



जबलपुर। सिख एजुकेशन सोसाइटी एवं हरी सिंह रूपराह कला, वाणिज्य एवं विधि महाविद्यालय के संयुक्त तत्वावधान में पिछले 20 वर्षों से आयोजित हो रहा श्री गुरु नानक मिलन समारोह इस वर्ष भी 6 व 8 नवम्बर 2025 को संपन्न हुआ। कार्यक्रम में कर्नल सरदार अवतार सिंह पवार, राधे लाल गुप्ता, सरदार राजेंद्र सिंह, सरदार मंजीत सिंह, विधायक अशोक रोहाणी सहित अनेक

गणमान्य अतिथि उपस्थित रहे। जबलपुर के सभी कीर्तन जत्थों का सम्मान भी किया गया। प्रतियोगिताओं में विद्यार्थियों ने उत्साहपूर्वक भाग लिया। मुख्य आकर्षण "श्री गुरु ग्रंथ साहिब जी की बाणी में श्रीकृष्ण जी का वर्णन" विषय पर निबंध प्रतियोगिता रही। प्रतियोगिता में विजेता विद्यार्थी-भाषण: अंशिका विश्वकर्मा (गुरु नानक उ.मा.शा. मदाताल), विजय: नंदिनी रैकवार (गुरु गोबिंद सिंह खालसा शाला, जीसीएफ), निबंध: शीतल (केंट खालसा उ.मा.शा. इंग्लिश मीडियम), शब्द गायन: गुरु गोबिंद सिंह उ.मा.शा., चौथापुल। कार्यक्रम की अध्यक्षता सरदार इंदरपाल सिंह रूपराह ने की तथा पुरस्कार वितरण श्रीमती अमृत कौर श्रीवास्तव द्वारा किया गया। संयोजन श्रीमती आशा मिश्रा व धन्यवाद प्रस्ताव श्रीमती सीमा परांजपे ने प्रस्तुत किया।



## महिला शक्ति महासंघ की व्यवस्था बैठक संपन्न

तुलसी दीक्षा व शौर्य दिवस रैली की तैयारी पूरी

जबलपुर।

महिला शक्ति महासंघ की बैठक सदर रामलीला मैदान में सम्पन्न हुई, जिसमें आगामी दो प्रमुख आयोजनों की रूपरेखा तय की गई। महासंघ की प्रांतीय अध्यक्ष श्रीमती राधा तिवारी ने बताया कि 11 नवम्बर शाम 4 बजे से तुलसी दीक्षा कार्यक्रम रामलीला मैदान में होगा। वहीं 6 दिसम्बर दोपहर 3 बजे से सेंट जोसेफ स्कूल के सामने आर.सी. ग्राउंड से विशाल हिंदू शौर्य बुलेट रैली निकाली जाएगी। बैठक की अध्यक्षता अंतरराष्ट्रीय बजरंग दल के राष्ट्रीय अध्यक्ष श्री कन्हैया तिवारी ने की। उन्होंने सभी पदाधिकारियों से कार्यक्रम की तैयारी और जनसंपर्क बढ़ाने का आह्वान किया। बैठक में सुमित यादव, प्रमोद तिवारी, शुभांशु त्रिपाठी, राधा तिवारी, माया सिंह सहित अनेक पदाधिकारी उपस्थित रहे।

**नाम परिवर्तन सूचना**  
मै. श्रीमति डेजी ठाकुर (DAISY THAKUR) सर्वसाधारण को सूचित करती हूँ मेरे सभी शासकीय/अर्द्धशासकीय दस्तावेजों में मेरा नाम डेजी ठाकुर (DAISY THAKUR) है जो कि सही है परंतु मेरे आधार कार्ड में लिपिक त्रुटिवा डेजी ठाकुर (DEJI THAKUR) दर्ज हो गया है, जो कि गलत है, यह विज्ञापित के बाद मुझे डेजी ठाकुर (DAISY THAKUR) के नाम से ही जाना पहचाना जावे। पुराना नाम-डेजी ठाकुर (DEJI THAKUR) नया नाम-डेजी ठाकुर (DAISY THAKUR) पति श्री कपिलेश्वर ठाकुर, उम्र लगभग 50 वर्ष, निवासी-म.नं.765/ए-1, गोलपुरम, निवर जीनियस स्कूल, बिलहरी, जबलपुर

**नाम परिवर्तन सूचना**  
मै. श्रीमति मंजुला (Manjula) सर्वसाधारण को सूचित करती हूँ मेरे सभी शासकीय/अर्द्धशासकीय दस्तावेजों में मेरा नाम मंजुला (Manjula) है जो कि सही है परंतु मेरे आधारकार्ड में लिपिक त्रुटिवा मंजु (Manju) दर्ज हो गया है, जो कि गलत है, यह विज्ञापित के बाद मुझे मंजुला (Manjula) के नाम से ही जाना पहचाना जावे। पुराना नाम-मंजू (Manju) नया नाम-मंजुला (Manjula) पति सच. महेन्द्र गायकवाड़ निवासी घाना खमरिया, पनागर, जबलपुर

## भाजपा नेता सचिन गुप्ता बने दृढ़ोमर वैश्य समाज के निर्विरोध अंचल अध्यक्ष

मध्य कार्यक्रम के संयोजन में किया गया बुजुर्गों और महिलाओं का सम्मान

हरिभूमि, जबलपुर। दृढ़ोमर वैश्य समाज के स्वजातीय बंधुओं ने तीन बार से लगातार इकाई अध्यक्ष के दायित्व पद का निर्वहन कर रहे सचिन गुप्ता को सर्वसम्मति से पुनः निर्विरोध जिला अध्यक्ष चुना जिसके पश्चात समाज के राष्ट्रीय अध्यक्ष बृज किशोर गुप्ता द्वारा उनका नियुक्ति पत्र भेजकर उन्हें पूरे समाज की तरफ से बधाई प्रेषित की गई। नियुक्ति के बाद सचिन गुप्ता के संयोजन में बुजुर्गों एवं महिलाओं के सम्मान में शॉल गिफ्ट प्रदान किये गए तथा अनेक समाजजनों के साथ श्री गुप्ता ने अपने उद्बोधन में बताया कि सभी को एकजुट रखकर समाज उत्थान के लिए आवश्यक कदम उठाने के साथ पूरे अंचल में मजबूत कार्यकारिणी का गठन किया जाएगा। कार्यक्रम में पुरूषोत्तम गुप्ता को सर्वसम्मति से जबलपुर इकाई अध्यक्ष बनाया गया। उसके पश्चात प्रातिभोग का आयोजन किया



गया कार्यक्रम में महेश ओमरे, एड. रविन्द्र गुप्ता, जितेन्द्र देव गुप्ता, डॉ. अशोक नायक, अजय गुप्ता, एड. शम्भूदयाल गुप्ता, एड. अमोद गुप्ता, एड. हरिशंकर गुप्ता, मनोज गुप्ता, सुमन गुप्ता, शर्मिला गुप्ता, रश्मि गुप्ता, अनुराधा गुप्ता, मनीषा गुप्ता, ईशा गुप्ता, राधिका गुप्ता आदि बड़ी संख्या में समाजजन मौजूद थे।

## व्हीएफजे, जीआईएफ कायस्थ समाज का 55वाँ दीपावली मिलन समारोह सम्पन्न

जबलपुर। "ॐ श्री चित्रगुप्ताय नमः" के पावन उद्घोष के साथ व्हीएफजे, जीआईएफ कायस्थ समाज, वाहन निर्माण इस्टेट, जबलपुर (म.प्र.) का 55वाँ दीपावली मिलन एवं वार्षिक समारोह भव्यता से सम्पन्न हुआ। कार्यक्रम की सफलता का श्रेय समाज के संरक्षक राजीव सेठ, अध्यक्ष आर.एन. श्रीवास्तव, उपाध्यक्ष ए.के. श्रीवास्तव, सचिव प्रमोद कुमार श्रीवास्तव, सहसचिव मोहित सक्सेना, आशीश श्रीवास्तव, कोषाध्यक्ष राकेश सक्सेना और संपूर्ण कार्यकारिणी को जाता है। सांस्कृतिक प्रभारी प्रभात श्रीवास्तव, श्रीमती सुषमा श्रीवास्तव, मंच संचालक राजीव लाल श्रीवास्तव व आयोजन समिति के अशोक, मुकेश, रमेश, अभिषेक, देवेन्द्र श्रीवास्तव सहित सभी सहयोगियों ने उत्कृष्ट योगदान दिया। बच्चों, महिलाओं और युवाओं ने गीत, नृत्य व खेलों से कार्यक्रम को यादगार बना दिया। समाज ने एकता, स्नेह और परंपरा को बनाए रखने का संकल्प दोहराया।

## 30 नवम्बर को लगेगा स्वास्थ्य शिविर एवं प्रदेश कार्यसमिति की होगी बैठक

जबलपुर। राष्ट्रीय श्रमजीवी पत्रकार परिषद एवं पंकज डे परिवार के संयुक्त तत्वावधान में 30 नवम्बर को कैलाश धाम मंदिर मटारम के पास लक्ष्मी रिसोर्ट में विशाल स्वास्थ्य शिविर का आयोजन किया जाएगा। परिषद के प्रदेश अध्यक्ष राजेश दुबे और मुख्य महासचिव विलोक पाठक ने बताया कि इसी दिन प्रदेश कार्यसमिति की महत्वपूर्ण बैठक भी होगी, जिसमें आगामी सम्मेलन की रूपरेखा व नए पदाधिकारियों की घोषणा की जाएगी। बैठक में राष्ट्रीय अध्यक्ष परमानंद तिवारी, राष्ट्रीय संयोजक नलीनकांत बाजपेई, संभाग अध्यक्ष पं. चंद्रशेखर शर्मा, जिला अध्यक्ष सिमरन सिंह शुक्ला सहित अनेक पदाधिकारी उपस्थित रहे। पत्रकारों से



अभद्रता या हमलों के विरुद्ध परिषद ने कड़ा रुख अपनाते हुए कहा कि किसी भी पत्रकार के साथ अन्याय बर्दाश्त नहीं किया जाएगा। बैठक में कई नवनियुक्तियों भी की गईं — एड. विवेक तिवारी को लीगल एडवाइजर, नील तिवारी को प्रदेश संगठन सचिव, शुभांशु तिवारी को शिक्षा प्रकोष्ठ प्रदेश प्रमुख, प्रवीण नामदेव को संभागीय संगठन सचिव, शुभम नामदेव को शिक्षा प्रकोष्ठ महासचिव एवं एड. हर्ष सोनी को विधि प्रकोष्ठ जिला अध्यक्ष नियुक्त किया गया।

